

एक नजर

रिटायर्ड रेलवे कर्मचारी से धोखाधड़ी कर हड़पे रूपए

अजमेर. कासं। रामगंज थाना क्षेत्र में रहने वाले एक रिटायर्ड रेलवे कर्मचारी के साथ धोखाधड़ी का मामला सामने आया है। पीड़ित बुजुर्ग ने पड़ोसी पिता-पुत्र पर 86 हजार रूपए हड़पने का आरोप लगाते हुए मुकदमा दर्ज कराया है। पुलिस से प्राप्त जानकारी के अनुसार अजय नगर स्थित जीवतराम कॉलोनी निवासी महादेव रेलवे से रिटायर्ड हैं। उन्होंने दर्ज शिकायत में बताया कि उनके पड़ोसी राजेश भुशानी निजी कार्य के लिए 86 हजार रूपए उधार लिए थे। काफी समय बाद जब उन्होंने उधार दिव्य रूपए मांगे तो वे टालमटोल करने लगे। पीड़ित ने बताया कि दिसंबर 2024 में जब उन्होंने राजेश से रूपयों की डिमांड की तो उसने जनवरी 2025 का बैंक का चेक दिया। पीड़ित ने जब चेक बैंक में लगाया तो बाउंस हो गया। बैंक से जानकारी लेने पर पता चला कि यह चेक किसी भावेश के नाम से जारी किया गया था। पीड़ित का आरोप है कि राजेश और उसके बेटे भावेश ने पड़्यंत्र पूर्वक फर्जी चेक थमा दिया। पुलिस ने शिकायत के आधार पर मुकदमा दर्ज कर जांच शुरू कर दी है।

नाबालिग छात्रा से गैंगरेप: चार आरोपियों के खिलाफ मुकदमा

अजमेर. कासं। जिले के ग्रामीण क्षेत्र में 16 वर्षीय नाबालिग छात्रा के साथ सामूहिक दुराचार का मामला सामने आया है। पुलिस के अनुसार पीड़िता स्कूल के वार्षिक समारोह में शामिल होने गई थीं। समारोह के दौरान टॉयलेट जाने के लिए बाहर निकलने पर चार युवकों ने उसे जबरदस्ती बाइक पर बैठकर अपहरण कर लिया। पीड़िता के पिता ने थाने में शिकायत दर्ज कराई कि आरोपियों ने उनकी बेटी के साथ न केवल अश्लील हरकतें की, बल्कि सामूहिक दुष्कर्म भी किया। इसके बाद उसे घटना के बारे में किसी को बताने पर जान से मारने की धमकी दी गई। पिता की शिकायत पर पुलिस ने पॉक्सो एक्ट सहित भारतीय दंड संहिता की विभिन्न धाराओं के तहत मुकदमा दर्ज कर लिया है। पुलिस ने पीड़िता का मेडिकल करवाया है।

पांच दिवसीय हज ट्रेंनिंग कैंप 13 से 17 अप्रैल तक

अजमेर. कासं। राजस्थान हज ट्रेंसर्स रिलीफ फाउंडेशन का पांच दिवसीय हज ट्रेंनिंग कैंप मस्जिद अजिजुल्ला नला नीला शान रिसालदार हाउस के पास रामगंज बाजार जयपुर में 13 से 17 अप्रैल तक प्रतिदिन सुबह 9 से दोपहर 1 बजे तक आयोजित किया जाएगा। हाजी शाहिद मोहम्मद ने बताया कि कैम्प बाकी चार दिन 14 से 17 अप्रैल तक सुबह 9 बजे से 11 बजे तक लगेगा। कैम्प में हज यात्रियों को सफरे हज पर जाने और अपने वतन वापस आने में आने वाली हर परेशानियों के बारे में अवगत कराया जाएगा और उनसे बचने के उपाय बताए जाएंगे। सेंट्रल हज कमेटी द्वारा प्रशिक्षित मास्टर हज ट्रेंसर्स हज यात्रियों को उमरा करने का तरीका और हज के खास पांच दिन मिन्या अराफात मुजदलफा में की जाने वाली इबादत के बारे में समझाया जाएगा।

हनुमान के जयकारों संग निकली शोभायात्रा

झाकियों के साथ टाउनहॉल से रवाना, जय श्री राम-जय हनुमान की गूज

उदयपुर. कासं

हनुमान जयंती के उपलक्ष्य में शुक्रवार शाम को उदयपुर में शोभायात्रा निकाली गई। पवन पुत्र हनुमान के भजनों के साथ भक्त नाचते-गाते आगे बढ़ रहे थे। शोभायात्रा में महापुरुषों की झांकियां थीं आकर्षण का केंद्र थीं। बजरंग सेना मेवाड़ की भी शोभायात्रा जम्मोत्सव की पूर्व संध्या पर आयोजित होना था। शोभायात्रा टाउन हॉल, बापू बाजार, यत्रा में प्रमुख संत, महंत के सानिध्य में शुरू हुई। आगे ही आगे वाहनों का काफिला चल रहा था तो पीछे झांकियां सजाई गई थीं। इसके बाद महिलाएं भगवान के भजनों पर झूमते हुए चल रही थीं तो पीछे

राजस्थान को बनाएंगे कृषक-कल्याणकारी राज्य: मुख्यमंत्री शर्मा

महात्मा ज्योतिबा फुले की 198वीं जयंती पर समारोह, ज्योतिबा फुले का पूरा जीवन सामाजिक समरसता और महिला सशक्तीकरण को समर्पित

जयपुर. कंचन केसरी

मुख्यमंत्री भजनलाल शर्मा ने कहा कि महान शिक्षाविद् समाज सुधारक महात्मा ज्योतिबा फुले ने अपना पूरा जीवन शोषित, वंचित और पिछड़े वर्गों के उत्थान के लिए समर्पित किया। उन्होंने नारी शिक्षा, किसानों के अधिकार और सामाजिक न्याय के लिए अलख जगाई। उन्होंने कहा कि ज्योतिबा फुले जी के दिखाए रास्ते पर चलते हुए राज्य सरकार राजस्थान को कृषक-कल्याणकारी राज्य बनाने के लिए कृतसंकल्पित है।

महात्मा ज्योतिबा फुले को श्रद्धासुमन अर्पित कर किया नमन

इससे पहले मुख्यमंत्री भजनलाल शर्मा महात्मा ज्योतिबा फुले की 198वीं जयंती के अवसर पर सहकार मार्ग स्थित महात्मा ज्योतिबा फुले की प्रतिमा पर पहुंचे। यहां उन्होंने महात्मा फुले की प्रतिमा पर श्रद्धासुमन अर्पित कर उन्हें नमन किया। इस दौरान उप मुख्यमंत्री डॉ. प्रेमचंद बैरवा, सामाजिक न्याय एवं अधिकारिता मंत्री अविनाश गहलोत, विधायक गोपाल शर्मा भी उपस्थित रहे। शर्मा शुक्रवार को मुहाना मंडी परिसर में ज्योतिबा फुले की 198वीं जयंती पर आयोजित समारोह को संबोधित कर रहे थे। उन्होंने कहा कि यह केवल



एक जयंती समारोह नहीं बल्कि उनके द्वारा दिखाए गए मार्ग पर चलने की हमारी प्रतिबद्धता का प्रतीक है। ज्योतिबा फुले जी ने भारतीय समाज को एक नई दिशा दी, अंधेरे में प्रकाश का दीप जलाया और उत्पीड़ित वर्गों को सम्मान व समानता का अधिकार दिलाने के लिए अपना जीवन समर्पित कर दिया। उनकी सोच केवल एक समय की नहीं थी, बल्कि वह विचार आज भी उतने ही प्रासंगिक हैं।

ज्योतिबा फुले ने शिक्षा के क्षेत्र में जगाई अलख

मुख्यमंत्री ने कहा कि शिक्षा से ही अज्ञानता के अंधेरे को मिटाया जा सकता है और समाज को सशक्त बनाया जा सकता है। ज्योतिबा ने शिक्षा के क्षेत्र में अलख जगाते हुए अपनी पत्नी सावित्रीबाई फुले जी के साथ मिलकर पुणे में लड़कियों के लिए पहला स्कूल शुरू किया। सावित्रीबाई फुले भारत की पहली महिला शिक्षिका के रूप में इतिहास में दर्ज हुईं। शर्मा ने कहा कि उन्होंने सत्यशोधक समाज की स्थापना कर समाज में फैली जातिगत असमानता को दूर करने, सत्य की खोज और मानवता की सेवा का संदेश दिया।

गरीब, युवा, महिला और किसान का उत्थान हमारी प्राथमिकता

शर्मा ने कहा कि राज्य सरकार यशस्वी प्रधानमंत्री नरेंद्र मोदी के विजन को आधार मानकर चार जातियां- गरीब, युवा, महिला और किसानों का उत्थान सुनिश्चित कर रही है। राज्य सरकार ने इसी बजट में 5 हजार गांवों को बीपीएल मुक्त करने की घोषणा की है। उन्होंने कहा कि सरकारी नौकरी में पारदर्शिता तथा पेपरलीक के आरोपियों पर सख्त

अन्नदाता किसानों के उत्थान के लिए राज्य सरकार ने लिए कई निर्णय

मुख्यमंत्री ने कहा कि ज्योतिबा फुले के आदर्शों को आत्मसात करते हुए राज्य सरकार ने फल-सब्जी व्यापारियों और बामनानी करने वाले किसानों के उत्थान के लिए कई ऐतिहासिक निर्णय लिए हैं जिनका लाभ आने वाले वर्षों तक प्रदेश को मिलेगा। उन्होंने कहा कि हम प्रदेश में नई कृषि मंडियों की स्थापना से किसानों को उपज का उचित मूल्य दिलाने और स्थानीय स्तर पर विपणन की सुविधा देने का कार्य कर रहे हैं। साथ ही, जयपुर के जमवागामाहू में फूल मंडी, जहाजपुर और शाहपुरा नगर पालिका में फल एवं सब्जी मंडी सहित राज्यभर में विभिन्न मंडियों का निर्माण, प्याज भंडारण संरचना निर्माण हेतु 2,500 किसानों को 22 करोड़ रुपये की सब्सिडी, 3 हजार प्याज भंडारगृहों के निर्माण हेतु 26 करोड़ रुपये का अनुदान सहित विभिन्न कार्य राज्य सरकार द्वारा कराए जा रहे हैं।

कारवाई से युवाओं को राहत दी गई है। हम किसानों को पानी, ऋण वितरण तथा उन्नत तकनीकों के माध्यम से सशक्त कर रहे हैं। उन्होंने कहा कि हमारी डबल इंजन की सरकार ने जो भी वादे किए हैं हम उनको पूरा करेंगे।

किसानों को तकनीकी रूप से बना रहे सशक्त

शर्मा ने कहा कि हमारा लक्ष्य केवल मंडियों तक सीमित नहीं है, बल्कि हम किसानों को तकनीकी रूप से भी सशक्त बनाना चाहते हैं। उन्होंने कहा कि किसानों की क्षमता वृद्धि और ज्ञानवर्धन के लिए नॉलेज प्रोग्राम के तहत प्रथम चरण में 100

प्रगतिशील युवा किसानों को इंजरायल सहित अन्य देशों में और 5 हजार युवाओं को भारत के विभिन्न राज्यों में प्रशिक्षण के लिए भेजा जाएगा। उन्होंने कहा कि 10 एग्री क्लाइमेटिक् जेज में 2-2 क्लस्टर विकासित करना, सेंटर ऑफ एप्लीसेस की संख्या को बढ़ाकर 18 करने जैसे कार्यों से राज्य सरकार किसानों को कौशल प्रशिक्षण देकर तकनीकी रूप से उन्नत कर रही है। इस दौरान मुख्यमंत्री ने आमजन से आह्वान किया है संवाद किया। समारोह में सांसद डॉ. मंजू शर्मा, विधायक कैलाश वर्मा, उप महापौर पुनीत कर्णावट, पूर्व मंत्री प्रभुलाल सैनी सहित अन्य जनप्रतिनिधि, अधिकारीगण एवं बड़ी संख्या में आमजन मौजूद रहे।

कच्चा सूचना (अवल सम्पत्ति हेतु) नियम 8-(1)

Table with columns for S.No., Name of the Bidder, Bid Amount, and Bid Type. It lists various bidders and their respective bid amounts for different categories.

विधानसभा अध्यक्ष ने ज्योतिबा फुले जयंती पर किया माल्यार्पण

महात्मा ज्योतिबा फुले समाज के लिए आदर्श, युवा सीख लें: देवनानी

अजमेर. कंचन केसरी

विधानसभा अध्यक्ष वासुदेव देवनानी ने महात्मा ज्योतिबा फुले के जीवन और उनके महान योगदान पर प्रकाश डाला। उन्होंने कहा कि महात्मा फुले ने भारतीय समाज में समता, न्याय और शिक्षा के प्रति अपने अद्वितीय दृष्टिकोण से एक नई दिशा दी। उनका जीवन प्रेरणा का स्रोत है और उनके संदेश आज भी समाज को जागरूक करने के लिए प्रासंगिक हैं। युवाओं को उनसे सीख लेकर जीवन में आगे बढ़ना चाहिए। विधानसभा अध्यक्ष वासुदेव देवनानी ने शुक्रवार को अजमेर में महात्मा ज्योतिबा फुले की प्रतिमा पर माल्यार्पण किया। देवनानी ने कहा कि महात्मा ज्योतिबा फुले ने न केवल सामाजिक सुधारों की शुरुआत की, बल्कि उन्होंने सभी को शिक्षा का अधिकार देने के लिए कड़ी मेहनत की। उनके योगदान को कभी भुलाया नहीं जा सकता। उन्होंने समाज में व्याप्त जातिवाद और अंधविश्वास के खिलाफ संघर्ष किया और



समाज के हर वर्ग के लिए समान अधिकारों की वकालत की। उन्होंने कहा कि महात्मा फुले ने भारतीय समाज में एक ऐसा वातावरण तैयार किया, जिसमें हर व्यक्ति को शिक्षा और सम्मान प्राप्त हो। उनकी विचारधारा ने शिक्षा के माध्यम से समाज में बदलाव लाने की दिशा में क्रांतिकारी कदम उठाए। युवा महात्मा फुले के

जीवन से प्रेरणा लें। आज भी उनकी शिक्षा, समाज में व्याप्त असमानता और सामाजिक भेदभाव के खिलाफ संघर्ष को आगे बढ़ाने के लिए महत्वपूर्ण है। समाज के हर वर्ग को समान अधिकार और अवसर मिलें, यही महात्मा फुले का सपना था और हम सबको इस दिशा में काम करना चाहिए।

देवनानी ने कहा...

महात्मा फुले ने गरीबों एवं पिछड़ों के सामाजिक एवं आर्थिक उद्यान में अहम निभाई भूमिका

अजमेर. कंचन केसरी

सामाजिक क्रांति के अग्रदूत, समाज सुधारक एवं शिक्षा के पुरोध महात्मा ज्योतिबा फुले की 198 वीं जयंती शुक्रवार को शहर सहित जिले भर में उत्साह के साथ मनाई गई। विभिन्न सामाजिक व राजनीतिक संगठनों की ओर से ज्योतिबा फुले सर्किल पर स्थित प्रतिमा पर पुष्पांजलि अर्पित कर नमन किया। माली सैनी समाज द्वारा विशाल वाहन रैली निकाली गई, जिसमें बड़ी संख्या में समाज वंशुओं ने भाग लिया। राजस्थान विधानसभा के अध्यक्ष वासुदेव देवनानी ने कहा कि महात्मा ज्योतिबा फुले की गरीबों एवं पिछड़ों के सामाजिक तथा आर्थिक उत्थान में अहम भूमिका है महात्मा ज्योतिबा फुले ने जीवन भर संघर्ष किया। विधानसभा अध्यक्ष देवनानी महान समाज सुधारक महात्मा ज्योतिबा फुले की 198 जयंती के अवसर पर महात्मा ज्योतिबा फुले सर्किल पर आयोजित पुष्पांजलि कार्यक्रम में औपचारिक बातचीत कर रहे थे, उन्होंने कहा कि महात्मा ज्योतिबा फुले ने समाज को आगे बढ़ाने के लिये शिक्षा का मूल मंत्र दिया जिससे कमजोर वंचित एवं पिछड़े वर्ग के लोग भी विकास की मुख्यधारा से जुड़कर अपनी सहभागिता निभा सके। विधानसभा अध्यक्ष देवनानी ने कहा कि राजस्थान सरकार शीघ्र ही अजमेर वासियों को महात्मा ज्योतिबा फुले की स्मृति में सौगात देने का प्रयास कर रही है। कार्यक्रम में भाजपा की ओर से विधायक अनीता भदेल, घीसू गढ़वाल, रचित कच्छवावा सोमदत्त आर्य सहित अनेक भाजपाईयों ने पुष्प अर्पित कर नमन किया।

रवान रैली निकाली: वाहन रैली के संयोजक दिलावर चौहान व हिमांशु टांक ने बताया कि जयंती के उपलक्ष्य में माली सैनी समाज की ओर से विशाल वाहन रैली निकाली गई, जिसमें महिला व पुरुष राजस्थान के शौर्य के प्रतीक केसरिया व गुलाबी साफे पहनकर अलग ही छंटा बिखेर रहे थे। वाहन रैली में आकर्षक झांकियां शामिल की गई। वाहन रैली बिहारी गंज आड़ी पुलिस स्थित मनूबर गार्ड से शाम 4 बजे रवाना हुई, जो शहर के मार्गों से होती हुई, महात्मा ज्योतिबा फुले सर्किल पर पहुंची।

अगस्तमुनि की पहाड़ियों में घूमने गए लोगों पर मधुमक्खियों का हमला



पुष्कर. कासं। पुष्कर के नाग पहाड़ स्थित अगस्तमुनि की पहाड़ियों में घूमने गए कुछ लोगों पर अलसुबह मधुमक्खियों ने हमला बोल दिया। मधुमक्खी की हमले में पुष्कर के तीन लोगों को गंभीर रूप से घायल कर दिया, जिन्हें पुष्कर पुलिस मित्र टीम की सहायता से उपचार के लिए पुष्कर अस्पताल पहुंचाया गया, जहां पर चिकित्सकों ने तीनों घायलों को भर्ती कर उपचार शुरू कर दिया। पुष्कर पुलिस मित्र टीम के इंचार्ज अमित भट्ट ने बताया कि अगस्त मुनि पहाड़ियों पर घूमने गए एक दल के तीन लोगों पर जबरदस्त हमला कर दिया, जिसके चलते तीनों लोगों को पुष्कर अस्पताल में भर्ती कराया गया, यह तीनों लोग मनोज, सोनू, नारायण बताया जा रहे हैं जो पुष्कर निवासी है।

जना स्मॉल फाइनैस बैंक | प्रौद्योगिकी कार्यालय: दि फेयरवे, भू तल एवं प्रथम तल, सर्वे नंबर 10/1, 11/2 एवं 12/2, ऑफ डोमनूर, कोरमंगला इनर रिंग रोड, ई.जी.एल विजयन पार्क से सटा, चाल्साघड़ा, बैंगलूर-560071 शाखा कार्यालय: जी-2, भू तल, ग्रीन हाऊस, प्लॉट नंबर ओ-15, अशोक मार्ग, सी-स्क्रीम, जयपुर-302001

A large table listing bank auction details. It includes columns for Auction ID, Auction Name, Start Date, End Date, Bid Amount, and Location. The table contains multiple entries for different types of auctions.

सम्पत्ति 'जैसी है जहां है आधार' तथा 'जो है जैसी है आधार' पर ई-नीलामी 'ऑनलाइन' संचालित की जाएगी। नीलामी का संचालन बैंक के अनुमोदित सेवा प्रदाता मैसर्स 4 ब्लोजर द्वारा वेबपोर्टल <https://bankauctoins.in> & www foreclosureindia.com पर किया जाएगा। अधिक जानकारी, सहायता, ई-नीलामी प्रक्रिया और ऑनलाइन प्रशिक्षण के लिए सम्पर्कित बोलौदात मैसर्स 4 ब्लोजर से सम्पर्क कर सकते हैं; सम्पर्क श्री उदयेश अंश, सम्पर्क नंबर: 9515610064 ई-मेल आईडी: info@bankauctoins.in / ades@bankauctoins.in ई-नीलामी प्रक्रिया में भाग लेने के लिए निम्नो एवं शर्तों के अतिरिक्त विवरणों के लिए तथा सम्पत्ति के संबंध में पूछताछ के लिए कृपया जना स्मॉल फाइनैस बैंक लिमिटेड के प्राधिकृत अधिकारी से सम्पर्क करें श्री अनुराग शर्मा (फोन: 8090665555 फोन) श्री रंजन नाइक (फोन: 6362951653), प्राधिकृत अधिकारी के संबंधित ज्ञान और जानकारी के अनुसारा सम्पत्तियों पर कोई झगड़ाना नहीं है। शाखाई इच्छुक बोलौदात को अपनी बोली देने से पहले संपत्तियों पर झगड़ानों तथा स्थायिक व वृत्तव्य के बारे में अपनी स्वतंत्र जांच कर लेनी चाहिए। अर्थात् बोली स्वीकार नहीं की जाएगी। यह सूचना उपरोक्त नामक कर्जदारों/गारंटोरों/बचकदाताओं को बैंक सम्पत्तियों हेतु अनुसूचित ई-नीलामी के बारे में नोटिस भी है। कर्जदारों/गारंटोरों/बचकदाताओं को पतनद्वारा अधिस्तुत किया जाता है कि उपर्युक्त राशि का भुगतान अवश्य थायज तथा अनुसूची खर्चों के साथ नीलामी की तिथि से पहले कर दें, जिसमें असफल रहने पर सम्पत्ति बेच दी जाएगी और बकाया राशि, यदि कोई, थायज एवं लागत के साथ बसूली की जाएगी।

